

Modern inkışaf, artan güc, yükseLEN nüfuz

**Prezident İlham Əliyev
"Euronews" a müsahibəsində
əzmkar mövqeyini bir daha
nümayiş etdirdi**

Dünyanın müxtəlif məkanlarında özünü göstərən münaqişələr və onların kökləri, aparılan sülh prosesləri, problemlərin həlli üçün atılan addimlar, dövlətlərin gələcəyə baxışı və digər prinsipial məsələlərin beynəlxalq aləmə çatdırılmasında ar-tıq əsrərdir ki, informasiyanın, qurulan effektiv kommunikasiyaların gücü mühüm rol oynayır.

Getdikcə qloballaşan dünyamızda kommunikasiya xüsusi həllədici əhəmiyyət daşıyır. Müstəqilliyyin ilk illərində Ermənistannı işgalına məruz qalan, ədalətsiz müharibəyə cəlb edilən, 1 milyona yaxın vətəndaşı yurdundan didərgin düşən ölkə olaraq informasiya blokadasının yaratdığı problemlərdən az əziyyət çəkməmişik.

Erməni lobbisi ötən əsrin 90-ci illərinin əvvəllerində o zaman hələ müstəqillik yollarında ilk kövrək addimlarını atan Azərbaycanın beynəlxalq dairələrə, qlobal mediaya çıxış imkanlarının məhdudluğundan, haqq işimizə dəstək və-rənlərin azlığından istifadə edərək ətrafımızda informasiya blokadası yaratmışdı. Azərbaycan höqiqətlərini eşidib səsimizə səs verən yox idi. Beynəlxalq aləm açıq-aşkar işgalçuya dəstəkçi olurdu. Azərbaycan ikili standartlara məruz qalırdı.

Əslində, ikili standartların, beynəlxalq normalara selektiv yanaşmanın, Ermənistannın dəstəklənməsi meylinin ortadan qalxığını, işgalçı ölkənin təxribatlarına kömək göstərənlərin meydandan çekildiyini yenə də demək mümkün deyil. Bu hallar, əfsuslar olsun ki, indi də var. Amma bu haqsız mövqə qarşısında qalan Azərbaycan daha ötən əsrin 90-ci illərinin Azərbaycanı deyil.

Müzəffər Ali Baş Komandan İlham Əliyevin qətiyyəti, ordumuzun gücü ilə torpaqlarımıza cəmi 44 gün ərzində işgal-dan azad edən, BMT-nin illərdən bəri havadan asılı qalmış müvafiq qətnamələrini öz qüvvəsi ilə yerinə yetirən dövləti-miz informasiya savaşında da böyük üstünlükler əldə etdi.

Azərbaycan dövləti bu istiqamətdə fəaliyyətini indi də uğurla davam etdirir. Dövlətimizin başçısı Azərbaycana qarşı geniş təbliğat aparıldığı bir vaxtda həmişəki kimi bir-başa kommunikasiyaya gedərək bütün məsələlər üzrə möv-qeyini ortaya qoyur. Prezident İlham Əliyevin iyulun 22-də Şuşada "Euronews" televiziya kanalına verdiyi müsahibə də bu baxımdan istisna olmadı. Azərbaycanın dövlət başçısı Ermənistannın faktiki kapitulyasiya aktı olan 10 noyabr 2020-ci il tarixli üçtərəfli Bəyanatın imzalanmasından son-ra sülh prosesləri ilə bağlı yaranan suallara, göstərilən tə-şəbbəslərə, indiyə qədər əldə olunmuş nəticələrə və möv-cud perspektivlərə aydınlıq gətirdi.





Modern inkişaf, artan güc, yüksələn nüfuz

Prezident İlham Əliyev "Euronews"a müsahibəsində əzmkar mövqeyini bir daha nümayiş etdirdi

Əvvəli 1-ci səh.

Azərbaycan sülhün müəllifidir

30 illik işgaldən əziyyət çəkmiş və ədaləti güc hesabına bərpa etmiş ölkə olaraq Azərbaycan bu gün yeni sülh prosesinin müəllifidir. Müharibədə verdiyimiz qurbanların, çəkdiyimiz əziyyətlərin ağrıcıları, tarixin dərsləri təbii ki, heç zaman unudulan deyil. Lakin qələbəni qoruyub saxlamaq, onun nəticələrini möhkəmləndirmək isə sülh dövrünün işidir. Ona görə tarix boyu o xalqlar, dövlətlər yekunda qalib çıxırlar ki, sülhün alternativsizliyinin fərqində olsun, məramı sülhə yönəlsin.

Dünyanın müharibələr təcrübəsinə baxsaq, görərik ki, adətən, qalib ölkə sülhə o qədər də maraq göstərmir. Daha böyük itkilərin qarşısını almaqdan ötrü sülhün əldə olunması daha çox möglub ölkələrin marağında olur. Amma Azərbaycanın yanaşması fərqlidir və bütün dünyaya nümunədir. Ölkəmizin ərazi bütövlüyünün bərpasından sonra dövlətimiz sülhə nail olmağa çalışır. Çünkü Azərbaycanın heç bir ölkəyə qarşı ərazi iddiası yoxdur. Üstəlik, sülhün olmaması ara-sıra gərginliklərin yaranması və insan itkiləri deməkdir ki, Azərbaycan bunu da qətiyyən istəmir. Hər bir vətəndaşımızın həyatı dövlətimiz üçün dəyərlidir.

Münaqişənin insan itkilərinə yol vermədən başa çatması üçün təxminən 30 il gözləyən, böyük səbir və tömkin göstərən Azərbaycan sülh prinsiplərinə daim sadıqdır. Məqsəd regionda əbədi təhlükəsizliyi təmin etmək, bütün maraqlı tərəflərin faydalana biləcəkləri dayanıqlı inkişaf mühiti yaratmaq, bölgəmizi dünyanın əsl connetinə çevirəkdir. Bunun isə yolu sülhün mümkün qədər tez əldə olunmasındadır. Çünkü sülh prosesləri uğurla başa çatdıqdan sonra bölgəmizin inkişafi üçün görülecek çox işlər, həyata keçiriləcək çox layihələr var. 30 illik münaqişə mühiti Cənubi Qafqaz dövlətlərini çox geri salıb. Ermənilər Qarabağda, Şərqi Zəngəzurda illər boyu vandalcasına həyata keçirdikləri dağıdıcı əməllərle, tar-mar etdikləri infastukturla Azərbaycanın sosial-iqtisadi həyatına böyük ziyan vurublar. Füzuli tamamilə darmadağın edilib. Ağdamda da vəziyyət eynidir. Biz qisasımızı döyüş meydanında aldaq və qalib olduq. İndi sülh bizim gündəliyimizdədir.

Dövlətimiz hazırda işgal-dan azad olunan yurdularımızda həyata keçirilən genişmiqyaslı bərpa-quruculuq tədbirləri ilə bu yaraları sağaldır. Qarabağa, Şərqi Zəngəzura həyat gətirir. İndi gələcəyə baxmaq, regionun inkişafi üçün bütün im-

kanları faydalı məqsədlərə yönəltmək zamanıdır. Azərbaycan belə bir mövqe ortaya qoyma və faktiki olaraq bu gün sülh proseslərinə ən çox töhfə verən ölkə rolunda çıxış edir.

Sülh sazişinin ümumi principlərini müəyyənləşdirən tərəf də məhz Azərbaycandır. Bunlar ölkələrin ərazi bütövlüyünün, suverenliyin və beynəlxalq sərhədlərin qarşılıqlı tanınması, sərhədlərin delimitasiyası, gücdən istifade etməmə və ya güclə təhdid etməmə kimi beynəlxalq hüququn tam məlum prinsipləridir.

Əsas olan nəticədir

Prezident İlham Əliyev "Euronews"a müsahibəsi zamanı sülh danışçılarında Avropa İttifaqının rolunu xüsusilə yüksək qiymətləndirdi. Qeyd etdi ki, Avropa İttifaqı ən yaxşı vasitəçi ola bilər, çünkü bizim onunla münasibətlərimiz qarşılıqlı hörmət, etimada və maraqlara söykənir.

Azərbaycanla Avropa İttifaqının, eləcə də onunla Ermənistən əməkdaşlıq səviyyosunu nəzərə alsaq, Avropa İttifaqının bu proseslərdə fəallıq göstərməsi többidir. Avropa İttifaqı Şurasının Prezidenti tərəfindən təşkil olunan Brüssel görüşləri çox önəmlidir və həmin görüşlər bir çox həssas məsələlərə toxunmaq imkanı verir.

Ümumən Azərbaycan üçün maraqlı olan sülh proseslərinin kim tərəfindən aparılması, bu prosesdə hansı ölkənin, beynəlxalq təşkilatın fəallıq göstərməsi deyil. Əsas məsələ ədaləti nəticənin əldə olunmasıdır. Azərbaycan Prezidenti müsahibəsi zamanı bu mövqeyi bir daha qətiyyətli şəkildə ortaya qoydu. Bəyan etdi ki, sülh sazişi ilə nəticələnəcək təşəbbüsü irəli sürən hər hansı tərəfi Azərbaycan dəstəkləyəcək. Ermənistən tərəfi konstruktiv yanaşma göstərərsə, Azərbaycanın ərazi bütövlüyünü mübahisələndirən bütün iddialarını kənarə qoyarsa, onda tezliklə sülh variantı tapıla bilər.

Qarabağda yaşayan erməni-əsilli Azərbaycan vətəndaşlarına gəlincə isə, "Euronews"a müsahibəsində Azərbaycan Prezidentinin bununla bağlı kifayət qədər aydın bəyanatı oldu. Azərbaycan dövlətinin mövqeyinə görə həmin vətəndaşlara seçim hüququnu veriləcək. Qarabağda, hazırda müvəqqəti olaraq rusiyalı sülhməramlıların nəzarəti altında ərazidə yaşayan insanlar ölkəmizin digər milli azlıqları kimi Azərbaycan vətəndaşları kimi yaşayacaqlarına və ya Azərbaycanı tərk edəcəkləri-nə dair seçim etməlidirlər. Azərbaycan dövləti öz tərəfinən Qarabağ ermənilərinə normal həyat təklif edir. Təhlükəsizlik təminatları, hüquqlarının, o cümlədən təhsil, mədəniyyət, dini, bələdiyyə hü-

quqlarının təmin edilməsi ilə Azərbaycan cəmiyyətinin bir hissəsi olaraq onlar normal həyat yaşayacaqlar. Qarabağ erməniləri onlara töqdim edilən bu imkanı başa düşməli və düzgün dəyərləndirməlidirlər.

Geniş beynəlxalq auditoriya malik media qurumuna müsahibə zamanı bu kimi məqamlara aydınlıq götəriləməsi çox mühüm əhəmiyyət kəsb edir. Çünkü beynəlxalq dairələrin ara-sıra müxtəlif əsaslarla gündəmə götərdikləri məsələlərdən biri məhz Qarabağ ermənilərinin bundan sonrakı həyatı ilə bağlıdır. Azərbaycan Prezidenti bununla bağlı dövlətimizin mövqeyini bir daha səsləndirərək artıq başqa bir suala yer qoymadı.

Ermənistən hökumətinin iki yolu qalır

Azərbaycan Prezidenti İlham Əliyevin müsahibə zamanı Ermənistəndə ermənilərə də önəmlı mesajı oldu. Qeyd etdi ki, biz onların dövləti ilə sülh istəyirik, bizim Ermənistəna qarşı ərazi iddialarımız yoxdur, hazırkı geosiyasi vəziyyəti və qüvvələr balansını aydın dərk etmək lazımdır: "Uzun illər ərzində Ermənistən liderləri öz xalqını inandırırdılar ki, onlar dünyanın on güclü ordusuna sahibdirlər... Bütün bu hekayələr tamamilə yanlış idi və təbliğatdan başqa bir şey deyildi.

Bələliklə, müharibə bu hekayələri məhv etdi və bu təkcə bununla bitmədi. O, həmçinin Ermənistən dövlətinin çox sayda ideoloji sütunlarını dağlıdı. Onlar dərk etdilər ki, müharibəni uduzublar və çox güman ki, bu, onlar üçün psixoloji cəhətdən çox ağır oldu. İndi biz sülh istədiyimizi deyəndə, bu, ona görə deyil ki, biz zoifik və sülh axtarırıq. Xeyr, onlar bilirlər ki, biz xeyli güclüyük. Bu ona görədir ki, biz tarixin bu qara səhifəsinin bağlanması istəyirik. Biz ne bu gün, nə də gələcəkdə başqa bir müharibə istəmirik". Dövlətimizin başçısı onu da bildirdi ki, əgər onlar Azərbaycanla sülh sazişi imzalamaya istəmirlərsə, gələcəkdə vəziyyət proqnozlaşdırılmayan olacaq. Azərbaycanın tarixi zəfərimizlə yaradıldığı yeni reallıqda Ermənistən hökumətinin iki seçimi var. Ermənistən hökuməti üçün seçim çox pis və ya qəbul olunan ola bilər. Qəbul olunan seçim sağlam düşüncəyə, beynəlxalq hüquqa və azərbaycanlıların 30 il ərzində məhrum edildikləri öz torpaqlarında yaşamaq hüququnun tanınmasına əsaslanır. Azərbaycan Prezidenti bununla da müsahibədə əzmkar mövqeyini bir daha nümayiş etdirdi.

Azərbaycan və Ermənistən əlaqələrini normallaşdıranda və diplomatik əlaqələr quranda, Ermənistəndən zorla deportasiya olunmuş azərbaycanlıların

qayıtmak hüquq da nəzərə alınmalıdır. Çünkü müharibədən əvvəl yüz minlərlə azərbaycanlı Ermənistəndə yaşayıb və bütövlük etnik təmizləmə-yə məruz qalıb, onların mədəni və dini irsi tamamilə məhv edilib. Bu məqamlar da diqqətdən kənarda qalmamalıdır.

Avropaya və Qərbə açıq suallar

Prezident İlham Əliyev "Euronews"a müsahibəsində Avropa və Qərbən Azərbaycana münasibətdə ikili standartları ilə açıq qalmış suali onlara ünvanlamaq fürsətindən də istifadə etdi. Məlumudur ki, bu gün Avropa və Qərb separatizmə qarşı mübarizədə Ukraynaya dəstək üçün birləşib. Azərbaycanın erməni separatizmə qarşı mübarizəsində isə əfsuslar olsun ki, tamamilə fərqli yanaşma görür. Dövlət rəhbərimiz Azərbaycana münasibətdə sərgilənən bu fərqli yanaşmanın səbəblərini suallarla ifadə etdi: "İndi biz separatizmə qarşı mübarizə aparmaqda Ukraynaya kömək etmək üçün Avropa və Qərbə necə birləşdiyini görürük. Bəs bizə göldikdə nəyə görə bizim separatizmə qarşı mübarizəmizə fərqli yanaşma sərgilənir? Nəyə görə Gürcüstanın separatçı regionları ilə bağlı yanaşması Qərb cəmiyyəti və siyasetçiləri tərafından tamamilə anlaşıılır, lakin bizim eyni mənşədən olan separatizmə son qoymaq üçün legitim istəyimiz sual altına alınır? Nə üçün İspaniya Kataloniya referendum keçirməyə icazə vermir, baxmayaraq ki, onların sayı 5, yaxud 6 milyon nəfərdir və yaxınlıqda öz dövləti olan ermənilərdən fərqli olaraq, onların dövləti yoxdur. Nə üçün biz separatizmə dözməliyik?" Azərbaycan Prezidenti "Biz bunu etməyəcəyik", deyib məsələ ilə bağlı qətiyyətli cavabını da verdi.

Prezident İlham Əliyev "Euronews"a müsahibəsində ölkəmizin yeni strateji dövrdə Rusiya, Avropa ölkələri ilə münasibətləri ilə bağlı da aydın və konkret mövqe öz ifadəsini tapdı. Azərbaycan dövləti hazırda Rusiya ilə tarazlaşdırılmış münasibətlərə malikdir. İki ölkə arasındakı münasibətlər bir-birinin milli maraqlarının, ərazi bütövlüyünün, suverenliyinin tanınmasına əsaslanır. Rusiya Azərbaycanın qonşusu və tərəfdasıdır. Azərbaycanla Rusiya arasında nəzərəçarpan ticarət dövriyəsi, anlaşmalar infrastrukturuna aid bir çox layihələr var.

Ölkəmiz eyni zamanda Avropa ilə də əhəmiyyətli əlaqələrə malikdir və Avropanın mühüm qaz təchizatçısıdır. Rusiyaya qarşı sanksiyalarla bağlı vəziyyət yeni ölçü yaradıb. Bu vəziyyətdən irəli gələrək həzirdə Azərbaycanın enerji sərvətləri heç zaman olmadığı qədər müstəsnə əhəmiyyət kəsb edir. Azərbaycan dövləti isə belə bir reallıqda öz addımlarını bir çox illər əvvəl imzalanmış müqavilələr, müəyyən edilmiş strateji planlar əsasında atır. Bu da ölkəmizin etibarlı tərəfdəşlik prinsiplərinə sadıqlılığının, dövlət rəhbərimizin hər bir sözünün imzası qədər əhəmiyyət daşımاسının daha bir təzahürür.

Bir sözlə, "Euronews" televiziya kanalına müsahibə dünən əctimaiyyətinin bir sıra suallarla cavabları en mətəbər mənbədən - Azərbaycan Respublikasının Prezidentindən alması baxımından son dərəcə faydalı oldu. Prezident İlham Əliyevin zəmanəsinin ən parlaq liderlərindən biri kimi kommunikasiya imkanlarından Azərbaycanın xeyrinə necə məharətlə, peşəkar şəkildə faydalandığını göstərdi. Eyni zamanda ölkəmizin və regionumuzun goləcəyi ilə bağlı dövlətimizin nə qədər aydın, məqsədyönlü planlara, inkişaf yoluna malik olduğunu nümayiş etdirdi.

**İradə ƏLİYEVA,
"Azərbaycan"**